

ព្រះពុទ្ធសាសនាសង្ខេប

សម្រាប់យុវជនសិក្សា

ភាគទី១

ព្រះពោធិវិថី ហួត ~ តាត

មាឈ្មោសាសនាសិលាសិក្សា ភ្នំពេញ

រៀបរៀង

ព.ស. ២៤៩៥

គ.ស. ១៩៥៣

ចម្លងដោយ

បណ្ឌិតាភិ ព្រះតេជ

២៧២.

លេខ១៣៦អី០ វិទិសាសនាសិក្សា ភ្នំពេញ

២០

ព.ស. ២៤៩២

គ.ស. ១៩៥៩





ស្នាដៃនេះ



កើតឡើងពីកិច្ចសហការគ្នា រវាង
ក្រសួងវប្បធម៌ និង បណ្តាញវប្បធម៌ខ្មែរ
 ក្នុងគោលបំណងយ៉ាងមុតហ៍ដើម្បីថែរក្សា ការពារ កុំឲ្យបាត់បង់ទៅទៀត
 ព្រមទាំងផ្សព្វផ្សាយស្នាដៃ-ឯកសារទាំងនេះ
 សម្រាប់សាធារណជនប្រើប្រាស់ដោយមិនគិតតម្លៃ។

សូមថ្លែងអំណរគុណដល់
អង្គការរីហ្សូ កូស៊ី-កៃ វិទ្យាស្ថានបើកទូលាយ
ករុណាខ្មែរ និង មូលនិធិខ្មែរសម្រាប់ការសិក្សា
 ដែលបានគាំទ្រគម្រោងការស្នាដៃនេះ សម្រាប់ទុកក្នុងបណ្ណាល័យអេឡិចត្រូនិច។

Buddhist Institute of Ministry of Cult and Religion and eLibrary of Cambodia have made a cooperative effort to digitalize books and manuscripts in order to preserve our Cambodian literary heritage. This will promote and provide easy, instant access, free of charge to the public and future generations to come.

A sincere thank you to our generous supporters: Rishso Kosei-Kai, Open Institute, Karuna Cambodia and Cambodian Education Excellence Foundation, who made this endeavor possible.

www.budinst.gov.kh www.elibraryofcambodia.org



ពាក្យប្រឆាំង

ចំនួនមួយឆ្នាំមកហើយ ខ្ញុំបាននឹកប្រារព្ធដល់ពួកយុវជន ក្នុងបច្ចុប្បន្ន-
កាលនេះ ឃើញថាមាតាបិតាដ៏ដូនជីតា ជាអ្នកកាន់ព្រះពុទ្ធសាសនា ចំណែក
កូនចៅត្រឡប់ជាមានចិត្តរវាតចេញពីព្រះពុទ្ធសាសនាទៅវិញ ។ បានរំពឹងក្នុង
រឿងនេះឃើញថា :

១. មកពីមាតាបិតា ចង់ឱ្យកូនចៅរបស់ខ្លួនបានចេះដឹងចំណេះវិជ្ជា ដែល
ឱ្យផលទាន់ភ្នែកឃើញ រួចគិតពីការដឹកនាំឱ្យកូនចៅកាន់ព្រះពុទ្ធសាសនាគិត
តែឱ្យរៀនចំណេះអក្សរសាស្ត្រ និងវិទ្យាសាស្ត្រ តាមលោកនិយម ។

២. ព្រះសង្ឃក្នុងវត្តដែលមានទម្លាប់ជាអ្នកប្រៀនប្រដៅក្មេងៗ ឱ្យចេះដឹង
ផ្លូវព្រះពុទ្ធសាសនា តាំងពីបុរាណកាលមក ក៏ពុំមានឱកាសនឹងបំពេញមុខការ
នេះបាន ដោយម្ដេចពួកក្មេងៗខ្លះពុំអាស្រ័យនៅតាមវត្ត ឬបើមាននៅអាស្រ័យ
តាមវត្តខ្លះ ក៏ក្មេងទាំងនោះមានគំនិតបាញ់តម្រង់ទៅលើតែអក្សរសាស្ត្រ និង
វិទ្យាសាស្ត្រតែម្យ៉ាង។

៣. សៀវភៅដែលទាក់ទងដោយព្រះពុទ្ធសាសនាដែលវិញ្ញូជន ជាបុព្វជិត
និងគ្រហស្ថបានតែងឡើងទាំងប៉ុន្មាន សុទ្ធតែជាសៀវភៅមានសេចក្ដីខ្ពស់ហួស
ថ្នាក់ដែលក្មេងៗពុំអាចសិក្សាបាន ។

ខ្ញុំបាននឹកឃើញដូច្នេះ ក៏បានផ្ដល់គំនិតគិតបម្រុងនឹងរកមធ្យោបាយដឹកនាំ
ពួកយុវជនឱ្យចេះដឹង ឱ្យស្គាល់ព្រះពុទ្ធសាសនាតាំងពីថ្នាក់ទាបៗឡើងទៅ ។

ព្រះពុទ្ធសាសនាសង្ខេប

សម្រាប់ពួកយុវជន

ពាក្យផ្ដើម

សំដែងដោយបុគ្គលាធិដ្ឋាន

ព្រះពុទ្ធ



មានលោកអាចារ្យមួយរូបនាម ធម្មធនៈ ជាអ្នកបង្រៀនព្រះពុទ្ធសាសនាដល់ពួកយុវជន ។ មានកាល១ថ្ងៃ លោកអាចារ្យនោះបានសរសេរពាក្យ ថា ពុទ្ធសាសនា ជាអក្សរធំៗនៅលើក្ដារសរសេរ ហើយបានហៅក្មេង១នាក់ ឈ្មោះ សុធន ឱ្យមកមើលអក្សរនោះ ដោយមានបំណងចង់ពន្យល់ក្មេងនោះ នឹងក្មេងទៀតៗ ឱ្យបានយល់អំពីពាក្យថា ពុទ្ធសាសនា ។

សុធន - ក្រោកឡើង អានអក្សរនោះ ឮថា ពុតៈសាសនា ។

ធម្មធនៈ - ឯងអានខុសទេ មើលឱ្យច្បាស់ អក្សរនោះជា តៈ ឬជា ធនៈ កុំឱ្យច្រឡំ អានម្ដងទៀតមកមើល ។

សុ. អានថា ពុទ្ធសាសនា ។

ធន. អើ, អានដូច្នេះទើបត្រូវ, ពាក្យនេះជាភាសាបាលី យល់ សេចក្ដីទេ ពុទ្ធសាសនា ប្រែថាដូចម្ដេច ?

សុ. ខ្ញុំព្រះករុណាមិនចេះប្រែទេ ប៉ុន្តែធ្លាប់ដឹងមកតាមឪពុកម្តាយ

ខ្ញុំព្រះករុណាគាត់ប្រាប់ថា សាសនាព្រះពុទ្ធ ។

ឆ. ឯងចាំនឹងក៏ត្រូវដែរ ប៉ុន្តែមិនបានសេចក្តីឱ្យច្បាស់ទេ ឪពុក
ម្តាយឯងបានប្រាប់ឯងទេ សាសនាគឺអ្វី ? ព្រះពុទ្ធគឺអ្វី ? ។

សុ. ទានប្រោស គាត់មិនបានប្រាប់ទេ ។

ឆ. អើ, បើដូច្នេះឯងត្រូវប្រុងស្តាប់ អាចាប្រែហើយពន្យល់ថែម ទៀត
សាសនា ប្រែថា ពាក្យប្រៀនប្រដៅ, ពុទ្ធ ប្រែថា អ្នកចេះដឹង ឬថា
អ្នកត្រាស់ដឹង រួមពាក្យទាំងពីរបទនេះ ឱ្យទៅជាមួយបទជា ពុទ្ធសាសនា
ប្រែថា ពាក្យប្រៀនប្រដៅ (របស់) អ្នកត្រាស់ដឹង ឬ (របស់) ព្រះពុទ្ធ
ឯងស្តាប់បានទេ?

សុ. ទានប្រោសស្តាប់បាន ប៉ុន្តែមិនទាន់យល់សេចក្តី ។ ខ្ញុំព្រះ-
ករុណាឆ្ងល់នឹងពាក្យថា ពុទ្ធ សូមសួរព្រះគុណម្ចាស់ ពុទ្ធ នេះប្រសិនបើ
សរសេរអក្សរ តុ ប្រកបនឹង ត ថា តុត ដូច្នេះបានឬទេ? ព្រោះអាន
ទៅឮសម្លេងដូចគ្នា ព្រះពុទ្ធ ក៏ដូចជា ព្រះពុតដែរ ។

ឆ. យី ! អានឯងនេះនៅល្ងង់ជ្រៅណាស់ទេតើ ! ឈឺយ ពាក្យថា
សាសនា ទុកមួយអន្លើសិនចុះ ថ្ងៃនេះត្រូវពន្យល់ពាក្យមួយ បទថា ពុទ្ធ នេះ
កុំអាលឱ្យហួស ។ ឯងថា ពុទ្ធ និង តុត អានឮសម្លេងដូចគ្នាមែនហើយ
ប៉ុន្តែខុសគ្នាឆ្ងាយណាស់ បើគេសរសេរថា ពុទ្ធ យ៉ាងនេះសំដៅយកលោក
ដែលជាអ្នកប្រាជ្ញចម្រើន ដែលចេះដឹងជាងមនុស្សនឹងទេព្តា, បើសរសេរថា

ពុត ដូច្នេះ សំដៅយកពុតត្បូតរបស់មនុស្សអាក្រក់ គេនិយាយថាមនុស្សមាន
ពុត គឺមនុស្សដែលមានកិច្ចកលរបិញរបុញច្រើនយ៉ាង គេតែងនិយាយថាវា
មិនឈឺសោះ ពុតធ្វើជាឈឺ, មានក្មេងខ្លះទិលទិលរៀនមិនទៅសាលា ពុតធ្វើ
ជាឈឺ ដូច្នេះជាដើម ឯងយល់ឬទេ ?

សុ. ករុណា, ស្តាប់បានហើយ, ព្រះពុទ្ធនោះ ត្រូវសរសេរអក្សរ តុ
ប្រកប នឹង ឧ មានលើង ឆ, បើមនុស្ស ពុត ត្រូវសរសេរ អក្សរ តុ ប្រកប នឹង
ត ។

ឆ. បើឯងយល់ហើយ ឯងពន្យល់គ្នាឯងឯទៀតឱ្យយល់ផង ទៅ
កុំឱ្យសរសេរខុស ព្រោះពាក្យខ្មែរមានចំនួនច្រើន ដែលឮសូរសម្លេងដូចគ្នា
ប៉ុន្តែត្រូវសរសេរផ្សេងពីគ្នា ដោយហេតុពាក្យខ្មែរយើងខ្លះជាភាសាបាលី ខ្លះ
ជាភាសាសំស្ក្រឹត ខ្លះជាភាសាខ្មែរសុទ្ធ ពាក្យទាំងនោះមានឮសម្លេងដូចគ្នា
ប៉ុន្តែសេចក្តីផ្សេងគ្នាស្រឡះ ដូចពាក្យថា សង់ សរសេរដូច្នេះ គឺសង់ផ្ទះ,
ពាក្យមួយទៀតថា សង្ឃ ឮសម្លេងដូចគ្នា ប៉ុន្តែមិនមែនសង់ផ្ទះដូចគ្នាទេ គឺជា
ស្រះសង្ឃ ដែលគេតែងគោរព ។ ហេតុនេះ, ឯងជាកូនខ្មែរអ្នករៀន ត្រូវឱ្យ
ចេះសរសេរអក្សរខ្មែរឱ្យត្រឹមត្រូវ កុំសំគាល់ថាមិនបាច់រៀន ចេះតែសរសេរ
ឱ្យឮតែសម្លេងទៅបានហើយ តែគិតយ៉ាងនេះ ហើយសរសេរតាមតែបាន
ពួកអ្នកចេះដឹងទាំងឡាយ គេនឹងឱ្យឈ្មោះឯងថាមិនមែនជាកូនខ្មែរទេ គេទុក
ឯងជាមនុស្សបង្ខិន ឬពង្រពេញស្រីលអក្សរសាស្ត្រសម្រាប់ជាតិខ្មែរ។

ស្ក. ករុណា. ទានស្តាប់បានហើយ ខ្ញុំព្រះករុណានឹងប្រឹងរៀន
ឱ្យដឹងច្បាស់លាស់ ហើយនឹងពន្យល់មិត្រភ័ក្តិទៅទៀត ។

ឆ. អើ, ឥឡូវនេះ អាត្មានឹងសួរឯងពី ព្រះតុទ្ធី ឯងដឹងទេ ព្រះតុទ្ធី
នោះជាមនុស្ស ឬជាទេព្វា សព្វថ្ងៃនៅឯណា ?

ស្ក. ទានព្រោស ខ្ញុំព្រះករុណាដឹងមិនច្បាស់ទេ ព្រោះព្រះតុទ្ធី នោះ
ឃើញតែរូបនៅក្នុងវិហារ គេថ្វាយបង្គំគ្រប់គ្នា ទានមើលទៅ បើគេកោត
ខ្លាចសំពះថ្វាយបង្គំយ៉ាងនេះ ប្រហែលជាទេព្វា ហើយមើលទៅ ។

ឆ. មិនមែនទេព្វាទេ ព្រះតុទ្ធីនោះជាមនុស្សពិតៗដូចយើងរាល់គ្នា ដែរ
ប៉ុន្តែព្រះអង្គជាមនុស្សអស្ចារ្យប្លែកណាស់ ព្រះអង្គមានគុណជាអនេក ឥតមាន
អ្នកណាស្មើ បានជាគេគោរពកោតខ្លាចថ្វាយបង្គំ ។ ព្រះតុទ្ធីនោះ ទ្រង់បរិនិព្វាន
ទៅហើយ ប៉ុន្តែគេសាងព្រះរូបទុកជាទិវង្គតសម្រាប់គោរព ឬជាថ្វាយបង្គំ ។

ស្ក. ទានព្រោស, ព្រះតុទ្ធី ទ្រង់បរិនិព្វានពីអង្គាល់ យូរហើយ ឬ ?

ឆ. ព្រះតុទ្ធី ទ្រង់បរិនិព្វាន យូរណាស់ហើយ កាលបរិនិព្វាន នៅថ្ងៃ
អង្គារ ១៥កើត ខែពិសាខ ឆ្នាំម្យាញ់ មុនពុទ្ធសករាជ១១៥១ គិតមកដល់ ឥឡូវនេះ
បាន ២៥៣៤ឆ្នាំហើយ ។

ស្ក. ទានព្រោស, គួរឱ្យអស្ចារ្យណាស់ ព្រះតុទ្ធីបរិនិព្វានចាត់ទៅ
រាប់ពាន់ឆ្នាំហើយ គេនៅតែចាំព្រះនាម នាំគ្នាគោរព ។ ទានព្រោស,
ព្រះតុទ្ធី នោះ កាលព្រះអង្គកើតឡើងដំបូង ឪពុកម្តាយឱ្យឈ្មោះថាព្រះពុទ្ធ១

យ៉ាងហ្នឹងតែម្តង ឬក៏មានឈ្មោះផ្សេង ទេ ?

ឆ. ឱ ! សុធននេះហៅពេញជាមិនដឹងរឿងពុទ្ធប្បវត្តិយ៉ាងជាក់
ច្បាស់សោះ ប៉ុន្តែចេះសួរគួរឱ្យអាត្មាចង់និយាយប្រាប់ ឯងប្រុងស្តាប់ណាៈ!
ព្រះពុទ្ធនោះ កាលកើតឡើងដំបូង គេឱ្យឈ្មោះថា សិទ្ធីគ្គ, ប៉ុន្តែគេនិយាយ ថា
គេថ្វាយព្រះនាម, ថាព្រះបិតាព្រះមាតាព្រះពុទ្ធ, គេមិនដែលថាឈ្មោះ,
ថាឱពុកម្តាយព្រះពុទ្ធទេ ព្រោះព្រះអង្គជាក្សត្រិយ៍ ។

សូ. ទានព្រោស, បើមុនដំបូងមានព្រះនាមថា សិទ្ធីគ្គទេ ចុះ
ហេតុអ្វីចម្លើយ ក៏បានជាគេហៅថា ព្រះពុទ្ធ ដូច្នេះទៅវិញ ?

ឆ. ឱ ! សុធនអើយ រឿងសិទ្ធីគ្គ ដែលបានទៅជា ព្រះពុទ្ធ នោះ
មានហេតុគួរឱ្យអស្ចារ្យណាស់ ឈ្មើអាត្មានិយាយប្រាប់ឱ្យវែងបន្តិច ឯងចាំ
ស្តាប់ឱ្យមែនទែនណាៈ! សិទ្ធីគ្គនោះ កាលនៅពីកុមារ បានរៀនចំណេះវិជ្ជា
ដូចឯងរាល់គ្នាដែរ ប៉ុន្តែរៀនពូកែណាស់ ឈ្លាសវៃឥតមានអ្នកណាស្មើ ដល់
ធំឡើងព្រះជន្ម ១៦ឆ្នាំ មានព្រះអគ្គមហេសី(ប្រពន្ធ) ព្រះនាមព្រះនាង ពិម្ពា
ជូនកាលគេហៅថា យះសាវនា, ព្រះបិតាទ្រង់អភិសេកឱ្យសោយរាជ្យ
កំណាងព្រះអង្គ, មានព្រះរាជបុត្រ១នាម រាហុល ។ លុះព្រះសិទ្ធីគ្គ ដល់
ព្រះជន្ម ២៩ឆ្នាំ ស្តេចទៅក្រសាលឯឱឡាន បានទតឃើញ មនុស្សចាស់
មនុស្សឈឺ នឹងមនុស្សស្លាប់ បានជ្រាបច្បាស់ដោយសារគេក្រាបទូល ក៏គិត
រំពឹងពិចារណា ជ្រាបច្បាស់ថាខ្លួនព្រះអង្គគង់តែនឹងចាស់ ឈឺ ស្លាប់ដូច្នោះដែរ

ទើបមានព្រះទ័យតក់ស្លុតរន្ធត់ ឥតរីករាយសប្បាយសោះ ក៏ត្រឡប់មកវិញ ។ ដល់ថ្ងៃក្រោយ ស្តេចទៅម្តងទៀតបានឃើញអ្នកបួសបានជ្រាប ដោយមានគេ ក្រាបទូលថា អ្នកបួសនេះគេស្វែងរកធម៌ដែលឥតចាស់ ឈឺ ស្លាប់ ។ ព្រះអង្គក៏ សប្បាយព្រះទ័យនឹកថា នឹងបួសតាមបែបនេះឱ្យបាន ព្រោះនៅក្នុងគេហដ្ឋាន ដូចសព្វថ្ងៃនេះ មុខជានឹងរកធម៌មិនចាស់ មិនឈឺ មិនស្លាប់នោះមិនបានទេ ។ តពីនោះមិនយូរប៉ុន្មាន ព្រះអង្គក៏ចេញទៅបួសក្នុងវេលារាត្រី បួសរួចហើយ ខំប្រឹងប្រតិបត្តិយ៉ាងម៉ឺងម៉ាត់ យ៉ាងតឹងបំផុត ឥតមានអ្នកណាធ្វើតាមបាន អស់ ប្រាំមួយឆ្នាំគត់, ដល់ទីបំផុតព្រះអង្គបានចំរើនសម្មាធិកម្មដ្ឋាន កើតឈានសមា- បត្តិ បានកំចាត់កិលេសធម៌ គឺគ្រឿងសៅហ្មងអស់ពីសន្តាន បានសម្រេចនូវវិជ្ជា គឺការចេះដឹងសព្វគ្រប់ ទើបហៅថាព្រះអង្គបានត្រាស់ ។ តាំងពីនោះមក គេនាំ គ្នាហៅព្រះបាទ សិទ្ធិគ្គី នោះ ថា ព្រះឥន្ទ្រ ជាប់តមកដល់ឥឡូវនេះ ។

សូ. ទានប្រោស, ចុះកាលព្រះអង្គបានត្រាស់នោះ ព្រះអង្គត្រាស់ពី អង្គាល់? ខ្ញុំព្រះករុណាចង់ដឹងណាស់ ។

ឆ. កាលព្រះអង្គបានត្រាស់ដឹង នៅថ្ងៃ១៥កើត ខែពិសាខឆ្នាំរកា មុនពុទ្ធសករាជ៤៩ឆ្នាំ ។ កាលព្រះពុទ្ធទ្រង់ប្រសូតក៏នៅថ្ងៃ១៥កើតខែពិសាខ ដែរ មុនពុទ្ធសករាជ៨០ឆ្នាំ ទាំងកាលបរិនិព្វានក៏នៅថ្ងៃ១៥កើត ខែពិសាខ ដូចគ្នាមុនពុទ្ធសករាជ១២១ថ្ងៃ ។ ហេតុនេះបានជាអ្នកកាន់ព្រះពុទ្ធសាសនាគ្រប់ ប្រទេសក្នុងលោកសព្វថ្ងៃ តែដល់ថ្ងៃ១៥កើត ខែពិសាខ គេនាំគ្នាទៅប្រជុំនៅ

ទីវត្តអារាម គោរពបូជារំលឹកដល់គុណព្រះពុទ្ធ ហៅថាបុណ្យ វិសាខបូជៈ ឯង
ក៏អាចនឹកឃើញដែរហើយ នៅថ្ងៃ១៥កើតខែពិសាខនេះ រាជការបានអនុញ្ញាត
ឱ្យក្រសួងរាជការ នឹងសាលារៀនទាំងអស់ ឈប់ធ្វើការ ឈប់រៀន ដើម្បីឱ្យអ្នក
រាជការ នឹងសិស្សក្នុងសាលារៀន នាំគ្នាទៅគោរពដល់គុណ ព្រះពុទ្ធ ជាបរមគ្រូ
តាំងចិត្តរំលឹកដល់ថ្ងៃដែលព្រះអង្គប្រសូត, បានត្រាស់ដឹងនឹងចំពោះថ្ងៃបរិនិព្វាន។
អានាងឯងចាំណាៈ!

ស្តុ. ទានព្រោស, ស្តាប់បានហើយ ចាំហើយ ។

ឆ. បើស្តាប់បានហើយ អាត្មាចង់សួរឯងតទៅទៀត ឯងដឹងហើយ
ឬនៅ ព្រះពុទ្ធជាជាតិអ្វី ? ឪពុកម្តាយឯង ដែលនិយាយប្រាប់ដែរឬទេ ? ។

ស្តុ. ទានព្រោស, ខ្ញុំព្រះករុណាមិនដឹងទេ ទាំងឪពុកម្តាយខ្ញុំព្រះករុណា
ក៏មិនដែលបាននិយាយប្រាប់ទេ ប៉ុន្តែព្រះពុទ្ធនោះ ហេតុម្តេចក៏ព្រះគុណម្ចាស់
សួរដូច្នេះ? ក្រែងព្រះពុទ្ធនោះ ជាជាតិខ្មែរយើង នៅក្នុងប្រទេសខ្មែរយើងហ្នឹង
ដែរឬ ? ត្រង់ព្រះមាតាបិតាព្រះពុទ្ធនោះ ខ្ញុំព្រះករុណាឥតដឹងទេ ។

ឆ. អើសូចន, ឯងនៅក្មេងណាស់ ល្មមឯងមិនដឹងមែន, ឪពុកម្តាយ
ឯងដែលមិនដែលនិយាយប្រាប់ ប្រហែលជាគាត់មិនដឹងដែរទេដឹង មើលទៅ!
ឈ្មើយចុះឯងចាំស្តាប់ អាត្មានិយាយប្រាប់ ព្រះពុទ្ធនោះ មិនមែនជាជាតិខ្មែរ
នៅក្នុងប្រទេសខ្មែរយើងនេះទេ ព្រះអង្គមានជាតិជាត្រ័យ ដូចអាត្មាបាន
និយាយប្រាប់ឯងពីខាងដើមរួចម្តងហើយ តើឯងមិនចាំទេឬ មានវង្សជាគោតមៈ

លោកត្រូវក្នុងសាលាធ្លាប់បង្រៀនដែរ ដោយមានឈ្មោះក្នុងផែនទី លោកស្រាប់ ប៉ុន្តែក្នុងផែនទីត្រង់ពាក្យថា ឥន្ទ្រ ឃើញអក្សរអឺរ៉ុបថា INDIA គួរអានថា ឥន្ទ្រ គឺមានសម្លេងជាស្រះ ឆិរ មិនមែនស្រះ ឆេរៀទេ ចុះមើលក៏ខ្មែរសរសេរជា ឥន្ទ្រ ទេវិញ ?

ឆ. ឱ! ឯងថាហ្នឹងត្រូវហើយ ប៉ុន្តែដែលខ្មែរយើងសរសេរជា ឥន្ទ្រ នេះគឺសរសេរតាមទម្លាប់ដែលធ្លាប់តែប្រើមកដូច្នេះជាយូរណាស់ហើយ កែប្រែ ពុំកើត ។

ស្ក. ទានប្រោស, ចុះ នេធីនប្រែថាម៉េច? កង្ខេបឥន្ទ្រប្រែថាម៉េច?

ឆ. ឱ! ឯងសួរនេះហួសថ្នាក់ចំណេះរបស់ឯងជាកុមារទៅហើយ ប៉ុន្តែ ដោយសារឯងចង់ដឹង អាត្មាត្រូវតែប្រាប់ នេធីន ប្រែថា “ប្រទេសរក្សា សណ្តាប់ធ្នាប់ល្អរបស់ខ្លួនទុកមិនឱ្យបាត់”, កង្ខេបឥន្ទ្រ គេបំផ្លែងឱ្យស្រួលមាត់ ហៅ មកពីពាក្យដើមថា កង្ខេបឥន្ទ្រ ប្រែថា “ក្រុងមានដំណាក់ប្រាសាទសុទ្ធ តែធ្វើដោយឈើខ្លីមធ្យមជាប់បានយូរអង្វែង” ឬប្រែកាត់ខ្លីថា “ក្រុងផ្ទះឈើ” ព្យាប្រទេសនេតាលនោះ មានឈើខ្លីមួយប្រភេទ ជាឈើលេខមួយមានសាច់ ជាប់ណាស់ ប្រើបានយូរមិនពុកស្ទើរប្រណាំងនឹងថ្មបាន ។

ស្ក. ព្រះគុណបានឧប្បលំពាក្យទាំងនេះ នាំឱ្យខ្ញុំព្រះករុណាបានយល់បាន ចេះកាន់តែច្រើន អរព្រះគុណពេកណាស់ ។

ឆ. សុធន រឿងព្រះពុទ្ធនេះ នៅមានពិស្តារវែងណាស់ អាត្មានិយាយ

ប្រាប់ចំពោះតែរឿងខ្លីៗ ឱ្យល្មមដល់ការចេះដឹងរបស់ឯងដែលនៅក្មេង, ដល់
 ឯងចម្លើង ត្រូវសិក្សាតទៅទៀត ដើម្បីឱ្យបានចេះដឹងរឿងព្រះពុទ្ធឱ្យជាក់ច្បាស់
 ព្រោះក្នុងប្រទេសយើងនេះ ប្រជាជនស្ទើរតែគ្មានសល់ម្នាក់ សុទ្ធសឹងតែកាន់
 ព្រះពុទ្ធសាសនាទាំងអស់ ឱពុកម្តាយឯងក៏កាន់ព្រះពុទ្ធសាសនាដូចប្រជាជនឯ
 ទៀតដែរ ។ ខ្លួនឯងជាកូន ត្រូវកាន់ព្រះពុទ្ធសាសនាតាមសណ្តាប់វង្សត្រកូល
 របស់ឪពុកម្តាយខ្លួន, ដូច្នេះមុនដំបូងត្រូវតែឯងនឹងមិត្រភក្តិឯងទាំងអស់គ្នា រៀន
 ឱ្យចេះរឿងព្រះពុទ្ធសិន រួចសឹមរៀនរឿងសាសនាតទៅទៀត ដើម្បីនឹងបានកាន់
 តាមលំអានព្រះពុទ្ធសាសនាឱ្យត្រឹមត្រូវ, ឯងរាល់គ្នានឹងបាននាមពិសេសហៅថា
 ពុទ្ធសាសនិក ប្រែថា “អ្នកកាន់ព្រះពុទ្ធសាសនា” ឬ “អ្នកពុទ្ធសាសន៍” ឬថា
 កុដ្ឋមាមកៈ ប្រែថា “អ្នកគោរពរាប់អានព្រះពុទ្ធជាបរមត្រូវរបស់ខ្លួន” ដូចជា
 អាត្មានេះឯង ឬដូចជាឪពុកម្តាយឯងរាល់គ្នាដែរ ។ ក្នុងថ្ងៃនេះសុពន្ធឯង នឹងគ្នា
 ឯងទាំងអស់គ្នា រៀនរឿងព្រះពុទ្ធត្រឹមប៉ុណ្ណឹងចុះ ព្រោះដល់ពេលល្មមឈប់
 សម្រាកហើយ ប៉ុន្តែមុននឹងចេញពីនេះទៅ ឯងទាំងអស់គ្នារៀនពាក្យថ្វាយបង្គំ
 ព្រះពុទ្ធឃាន់ខ្លីបន្តិចសិន អាត្មាចងជាពាក្យកាលបទព្រហ្មគិរិ ឱ្យងាយទន្ទេញ
 ដូចខាងក្រោមនេះ :

យើងខ្ញុំសូមបង្គំ	ព្រះបរមសម្តេច
ទ្រង់មានប្រាជ្ញាមុត	ប្រសើរផុតលើសលោកា ។
ទ្រង់ផ្តាញ់មាត់ព្រៃ	ពលច្រើនក្រឡិបរា.

ជ័យក្រោមពោធិ៍ព្រឹក្សា ហើយបានត្រាស់ជាព្រះពុទ្ធ ។
យើងខ្ញុំសូមព្រះអង្គ ជួយស្រោចស្រង់ឱ្យបានផុត
ចាកទុកយ៉ាងឆាប់រហ័ស ពីឥឡូវនេះទៅហោង ។

សុ. ទានប្រោស ខ្ញុំព្រះករុណាទាំងអស់គ្នាបានកត់ហើយ នឹងយកទៅ
ទន្ថេញឱ្យចាំ ដល់ថ្ងៃស្អែក ខ្ញុំព្រះករុណាទាំងអស់គ្នា នឹងនាំគ្នាមកកាន់សំណាក់
ព្រះគុណម្ចាស់ ដើម្បីនឹងសិក្សាតទៅទៀត ។

ឆ. អើ ទៅសិនចុះ! សុខិតា ហោថ ! សូមឱ្យសុខសប្បាយរាល់គ្នា
ណាៈ!

សុចននឹងភ្លេងទាំងអស់គ្នាទទួលពរថា ព្រះករុណា! សាធុ! សាធុ!

ព្រះធម៌

ដល់ពេលបង្រៀនរឿង ព្រះតុទ្ធសាសនា លោកធម្មធរៈបានឆ្លើយ
និយាយនឹងពួកក្មេងៗជាសិស្សថា :

ពីម្សិលមិញ អាត្មាបានបង្រៀនរឿងព្រះតុទ្ធសាសនា ប៉ុន្តែបានស្ទើរទុក
នូវពាក្យថា សាសនាសិន បានពន្យល់ដល់សុធន នឹងឯងទាំងអស់គ្នា ចំពោះតែ
ពាក្យថាព្រះតុទ្ធប៉ុណ្ណោះ។ ឥឡូវវិថីនេះយើងត្រូវឆ្លើយរឿងរឿងសាសនាទៅ
ទៀត ។ លោកធម្មធរៈ បានសរសេរអក្សរធំៗថា សាសនា នៅលើក្តារខ្មៅ
បញ្ឈរ ហើយបានហៅក្មេងៗនាក់ឈ្មោះកុល្លរ ឱ្យមកមើលអក្សរនោះ។ កុល្លរ
ក្រោកឡើងអានថា សាស្នា ។

ធម្មធរៈ ឃើញ កុល្លរឯងអានត្រូវហើយ ប៉ុន្តែត្រូវសរសេរថាសាសនា កុំ
កម្រិតគ្នាជាស្នា ព្រោះពាក្យនេះជាភាសាបាលី សំដីខ្មែរយើងអានញាប់ណាស់
ទៅ ឮសូរដូចជាតម្រូតគ្នា, ក៏ដូចជាពាក្យថា ឃោសនា, ទេសនា, វាសនា, ជា
ដើមនេះដែរ គេអានថាឃោស្នា, ទេស្នា, វាស្នា តាមទម្លាប់ស្រួលមាត់, ក្នុង
លោកទាំងមូល ទុកជាភាសាណាក៏មានការអានផ្សេងគ្នា ពីអក្សរដែលសរសេរ
ខ្លះ ដូចជាភាសាខ្មែរយើងដែរ ។ ឯងយល់ទេ ពាក្យថា សាសនា ពីម្សិលមិញ
អាត្មាបានប្រែឱ្យស្តាប់រួចហើយ ឯងថាទៅមើល ចាំឬទេ ?

គុ. ទានព្រាស, ក្រែងប្រែថា "ពាក្យប្រៀនប្រដៅ" ដូច្នេះ ឬមិន
មែនទេ ?

ឆ. មែនហើយ, ប៉ុន្តែឯងកុំច្រឡំឱ្យសោះពាក្យថា សាសនា ដែលប្រែថា "ពាក្យប្រៀនប្រដៅ" នោះមិនទាន់ត្រឹមជាពាក្យប្រៀនប្រដៅរបស់លោកណាអ្នកណានៅឡើយទេ លុះតែមានពាក្យដទៃផ្សំមកទៀតទើបត្រឹមត្រូវបើពាក្យប្រៀនប្រដៅរបស់ព្រះពុទ្ធ គេត្រូវនិយាយថា "សាសនាព្រះពុទ្ធ" តែដែលថា ដូច្នេះតាមភាសាខ្មែរ បើតាមរបៀបចាស់គេថាពុទ្ធសាសនា ឬព្រះពុទ្ធសាសនា "ពាក្យប្រៀនប្រដៅរបស់ព្រះពុទ្ធ" ឯងយល់ហើយឬ?

គ. ទាន់ព្រលឹម, ត្រង់ពាក្យថាសាសនា ផ្សំនឹងពុទ្ធ ជាពុទ្ធសាសនា នោះយល់ហើយ ប៉ុន្តែមិនយល់សេចក្តីពុទ្ធសាសនា ដែលប្រែថា ពាក្យប្រៀនប្រដៅរបស់ព្រះពុទ្ធនោះ តើប្រៀនប្រដៅដូចម្តេច សូមមេត្តាពន្យល់ឱ្យទាន់ ។

ឆ. កុំព្រួយ, ពាក្យប្រៀនប្រដៅរបស់ព្រះពុទ្ធ មានច្រើនណាស់ អាត្មានិយាយឱ្យឯងស្តាប់មិនអស់ទេ ព្រះពុទ្ធត្រាស់ហើយគង់នៅបាន៤៥ឆ្នាំ ក៏ចូលបរិនិព្វានទៅ ។ ក្នុងរវាង៤៥ឆ្នាំនោះ ព្រះអង្គទេសនាប្រដៅពន្យល់សព្វសព្វលោក, ពាក្យដែលព្រះអង្គទេសនាប្រដៅពន្យល់ទាំងប៉ុន្មាន ហៅថាព្រះពុទ្ធសាសនា ទាំងអស់ ប៉ុន្តែគោលរបស់ពុទ្ធសាសនានោះ បើប្រមូលដោយសង្ខេបមាន ៣យ៉ាងគឺ :

១. ទ្រង់ប្រដៅថា "កុំឱ្យធ្វើអំពើអាក្រក់"
២. ទ្រង់ប្រដៅថា "ឱ្យធ្វើអំពើល្អ"
៣. ទ្រង់ប្រដៅថា "ឱ្យដុះខាត់ចិត្តរបស់ខ្លួនឱ្យស្អាត"

ពាក្យទាំងបីខនេះ ជាពាក្យប្រៀនប្រដៅរបស់ព្រះពុទ្ធត្រងព្រះអង្គ, ព្រះ
ពុទ្ធអង្គណាក៏មិនដែលខានប្រដៅដូចខាងលើនេះដែរ។

គោលទាំង៣យ៉ាងនោះ ក្នុងគម្ពីរលោករៀបរៀងជាកាសាបាលីថា:

សត្វធាបស្ស អគរេណី គុសលសម្មបសម្មធា
សមិគ្គបរិយោធនំ ឯតំកុដ្ឋាន សាសនំ

(សេចក្តីប្រែដូចខាងលើ)

ហេតុនេះ កុល្លរងងនឹងគ្នាឯងទាំងអស់គ្នា ត្រូវកត់យកទៅទន្ទេញឱ្យចាំមាត់។

គុ. ទានព្រោស, កត់ហើយ, ខ្ញុំព្រះករុណានឹងទន្ទេញឱ្យចាំ ព្រោះ
ពេញចិត្តណាស់ ។

ឆ. អើកុល្លរ, ត្រង់ខទី១ពាក្យថា "អំពើអាក្រក់" នេះជាពាក្យខ្មែរបើ
ជាពាក្យបាលីវិញ គេហៅបានច្រើនយ៉ាងថា "ចាបឬចាបកម្ម" ក៏បាន, ថា
"អកុសល ឬអកុសលកម្ម" ដូច្នេះក៏បាន ។ ត្រង់ខទី២ពាក្យថា "អំពើល្អ" បើជា
ពាក្យបាលីថា "បុណ្យ ឬបុណ្យកម្ម" ក៏បាន, ថា "កុសល ឬកុសលកម្ម" ដូច្នេះក៏
បាន។ ឯឯកត់យកទៅទន្ទេញឱ្យចាំ ឱ្យចេះពាក្យច្រើនយ៉ាងទើបងាយស្តាប់គេ
និយាយធម៌ ងាយស្តាប់លោកសំដែងធម៌ ។

គុ. ទានព្រោស, ខ្ញុំព្រះករុណាចេះតែកត់ត្រាយកទៅទន្ទេញតាម ព្រះ
ករុណាម្ចាស់, ប៉ុន្តែក្នុងរឿងនេះ ខ្ញុំព្រះករុណាឆ្ងល់ណាស់, ព្រះករុណាឲ្យលំដាប់
មុនដំបូងពីព្រះពុទ្ធសាសនា គឺពាក្យប្រៀនប្រដៅរបស់ព្រះពុទ្ធ រហូតមកដល់ចាប

បុណ្យក៏នៅក្នុងរឿងជាមួយគ្នាដែរ, ឥឡូវព្រះគុណប្រាប់ថា បើចេះពាក្យអស់នេះ ច្រើនទៅ នាំឱ្យងាយស្តាប់ធម៌, ទានព្រោស, បើចេះតែពាក្យខាងព្រះពុទ្ធសាសនាទេ ចុះហេតុដូចម្តេច ក៏ទៅជាងាយស្តាប់ធម៌ទៅវិញ? ចុះពុទ្ធសាសនានឹងធម៌ផ្សេងគ្នាដូចម្តេច ?

ឆ. ឱ កុល្លរ គួរឆ្ងល់ដែរ, អាចារ្យមិនបានធានាលំអិតខាងដើមឱ្យហើយ ឯងកុំឆ្ងល់, ដូចគ្នាទេ ពាក្យប្រៀនប្រដៅរបស់ព្រះពុទ្ធគឺ ព្រះធម៌ ព្រះធម៌ក៏គឺពាក្យប្រៀនប្រដៅរបស់ព្រះពុទ្ធនុះដែរ ។ ព្រះពុទ្ធត្រាស់ដឹងឡើងសំដែងធម៌ ប្រៀនប្រដៅមនុស្ស ទេពតា ឱ្យស្គាល់បុណ្យ ចាប គុណ ទោស ខុស ត្រូវគ្រប់យ៉ាង ។ ម៉េចស្តាប់បានទេ?

គុ. ទានព្រោស, ស្តាប់បានហើយ, ខ្ញុំព្រះករុណាសូមព្រះគុណមេត្តាធានាលំអិតព្រះពុទ្ធសាសនាត្រង់ៗឱ្យទាន ដូចម្តេចហៅថា អំពើអាក្រក់? ហេតុដូចម្តេច បានជាព្រះពុទ្ធជាម្ចាស់ប្រដៅមិនឱ្យធ្វើអំពើអាក្រក់?

ឆ. ដែលហៅថាអំពើអាក្រក់នោះ គឺអំពើដែលមិនត្រូវតាមគន្លងធម៌ ឬអំពើដែលខុសនឹងច្បាប់ក្នុងលោកិយ ជាអំពើដែលធ្វើឱ្យអ្នកដទៃខឹងអន់ចិត្ត, ដូចខ្លួនកុល្លរឯងខឹងនឹងក្មេងឯទៀត ហើយវាយគេឱ្យមានស្លាកស្នាម, ជេរគេដល់ម្តាយឪពុក ឬចង់គំនុំរករឿងគេទៅថ្ងៃមុខ, អំពើទាំងអស់នេះ សុទ្ធតែអាក្រក់ ព្រោះនឹងនាំឱ្យកុល្លរឯងបានសេចក្តីលំបាក ដោយហេតុត្រូវគេវាយ ឬគេជេរកុល្លរឯងវិញ គេចង់គំនុំរករឿងធ្វើឱ្យកុល្លរឯងបានលំបាកវិញពុំខាន , មួយទៀត

ដូចជាកុល្លរងងើញសត្វតូចតាច ហើយកុល្លរងងង់ឥតអាណិតវាសោះ ទៅទះ
 ឬវាយសម្លាប់វាយាំងនេះ ក៏ហៅថាអំពើអាក្រក់, ឬកុល្លរងងងើលូចយកដង
 ចាតកា ឬខ្មៅដែរបស់ក្មេងដូចគ្នាក្នុងសាលារៀន នេះក៏ហៅថាអាក្រក់ដែរ ពុំ
 នោះឯងខ្លិលរៀន កុហកភូតភរគេថាមានចុះ អំពើទាំងនេះហៅថា អាក្រក់
 ទាំងអស់, បើឯងធ្វើអាក្រក់យាំងនេះហើយ ឯងនឹងត្រូវទទួលទុក្ខទោស ឬ
 ទណ្ឌកម្មអំពីម្តាយឪពុកឯងខ្លះ អំពីគ្រូបង្រៀនខ្លះពុំខាន ។ ពុំនោះសោត ដូច
 កាលកុល្លរងងងើលសាលារៀន ទៅមិនទាន់ម៉ោង ឬទៅទាន់ម៉ោងដែរ ប៉ុន្តែ
 ចេះតែប្រឡែងគ្នាលេងយាំងនេះ ហៅថាធ្វើខុសច្បាប់ក្នុងសាលា, ការខុសច្បាប់
 នេះ ហៅថាអំពើអាក្រក់, ខ្លួនឯងមុខជាត្រូវទទួលទណ្ឌកម្មពុំខាន ។

នែកុល្លរ, អំពើអាក្រក់មានតាំងពីតូចៗរហូតដល់ទៅធំៗ អ្នកណាធ្វើ
 អាក្រក់តូច ត្រូវទទួលទុក្ខទោសក៏តូច, អ្នកណាធ្វើអាក្រក់ធំ ត្រូវទទួលទុក្ខទោស
 ក៏ធំ, ដោយហេតុនេះបានជាព្រះពុទ្ធជាម្ចាស់ ទ្រង់ប្រៀនប្រដៅមិនឱ្យធ្វើតាំងពី
 អំពើអាក្រក់ក៏តូចតាចឡើងទៅ ព្រោះព្រះអង្គចង់ឱ្យមនុស្សសព្វរាល់រូបបាន
 សេចក្តីសុខ ។ មើច កុល្លរស្តាប់បានទេ? យល់ទេ ?

គុ. ទានប្រោស, យល់ហើយ ។ ចុះត្រង់ទី២ ថាឱ្យធ្វើអំពើល្អ ដូច
 ម្តេចទៅ? សូមមេត្តាពន្យល់ឱ្យទានបន្តិចទៅទៀត ។

ឆ. មិនបាច់ពន្យល់ទេ កុល្លរ, អំពើល្អនោះផ្សេងពីអំពើអាក្រក់, ឯង
 គិតទៅឆាប់យល់ទេ ដូចជាឯងស្គាល់ឯងពីត គង់ស្គាល់ភ្លឺ, ស្គាល់ពណ៌ខ្មៅ គង់

ស្គាល់ពណ៌ស, ស្គាល់ប៉ង គង់ស្គាល់ខ្លី ឯអំពើអាក្រក់ បើឯងបានស្គាល់ហើយ គង់យល់ដល់អំពើល្អ ដូចសេចក្តីខាងដើមដែលអាត្មាបានធានាថា ឯងទៅវាយ គេ សម្លាប់គេ លួចគេជាដើម ហៅថាឯងធ្វើអំពើអាក្រក់, ឯចំណែកអំពើល្អ នោះ ផ្ទុយគ្នាទៅវិញ គឺខ្លួនកុំលួចឯងខ្លួនចិត្តគេ ឬអាណិតគេ មិនវាយគេ មិន ជេរគេ មិនសម្លាប់គេ មិនលួចគេជាដើម, បើកាលណាទៅសាលារៀន ទៅឱ្យ ទាន់ម៉ោង មិនប្រឡែងគ្នាលេងក្នុងពេលដែលមិនត្រូវលេង ទំប្រឹងរៀនមេ ទន្ទេញឱ្យចាំ, យ៉ាងនេះហៅថាធ្វើអំពើល្អ, ការធ្វើអំពើល្អនេះ ត្រូវបានល្អវិញ គឺ ត្រូវគេខ្លាចចិត្ត គេអាណិតមកកុំលួចឯងវិញ គេមិនវាយកុំលួចឯងវិញ គេឱ្យសុខ មកវិញ ពុំនោះត្រូវបានទទួលសេចក្តីអាណិតអាសូរអំពីម្តាយឪពុកឯងកាន់តែ ខ្លាំងឡើងៗ ឬបានសេចក្តីសរសើរពីគ្រូបង្រៀនក្នុងសាលាពុំខាន ។ ហេតុនេះ បានជាព្រះពុទ្ធជាម្ចាស់ក្រាស់ប្រដៅថា ឱ្យធ្វើតែអំពើល្អជាដរាប ។ ម៉េចឯង ស្តាប់បានទេ ?

គូ. ទានព្រោស ស្តាប់បានហើយដូចជាងាយយល់សោះទេតើ។ ទានចុះ ត្រង់ឧទិព្វថាឱ្យអុសខាត់ចិត្តរបស់ខ្លួនឱ្យស្អាតនោះ តើត្រូវធ្វើដូចម្តេចទៅ?

ឆ. ឱកុល្លរ, ត្រង់ឧទិព្វ នេះនិយាយពីការអុសខាត់ចិត្ត ជំរះចិត្តឱ្យស្អាត, អាត្មាពិបាកនឹងធានាឯងឱ្យស្តាប់បានណាស់ ព្រោះចិត្តឥតមានរូបរាងទេ មើល មិនឃើញ ចាប់កាន់ដោយដៃមិនបាន ពាក្យបាលីហៅថា ឆរុបធម៌ ឬនាមធម៌ គឺឥតរូបមានតែឈ្មោះប៉ុណ្ណោះ, ខ្លួនឯងនៅក្មេងស្តាប់ រឿងចិត្តមិនងាយយល់ទេ

ប៉ុន្តែឈើយុទ្ធ អាចស្រវឹងបន្តិច, ឯងធ្លាប់ដែលស្រឡាញ់របស់អ្វីៗ ហើយទារ
ពីឥតពុកអ្នាយឯងឱ្យរកឱ្យដែរឬទេ? ឯងដែលខឹងនឹងគេដែលគេវាយឯង គេផេរ
ឯងដែរឬទេ?

គុ. ទានប្រោស, ធ្លាប់មានរឿយៗណាស់ ស្រឡាញ់របស់នេះ របស់
នោះ ហើយទារពីឥតពុកអ្នាយខ្ញុំព្រះករុណាឱ្យរកឱ្យតែមិនបាន ខ្ញុំព្រះករុណាមិន
សប្បាយចិត្តទេ, ខឹងសម្បក់ធ្លាប់មាន ស្អប់គេក៏ធ្លាប់មាន ។

ឆ. អើ កុល្លរ, ខឹងក្តី ស្រឡាញ់ក្តី ស្អប់ក្តី ឯងដឹងទេ អ្វីដែលចេះ
ស្រឡាញ់ ចេះស្អប់ ចេះខឹង ?

គុ. ទានប្រោស, គឺខ្ញុំព្រះករុណាទេតើដែលចេះស្រឡាញ់ ចេះស្អប់ ចេះ
ខឹង ។

ឆ. អើឯងថាខ្លួនឯងត្រូវហើយ ប៉ុន្តែដៃជើង ឬមាត់ ឬក៏ខ្លួនឯង ត្រង់
ណាឯងឥតប្រាប់អាចារ្យមកមើលដែលចេះស្រឡាញ់ចេះស្អប់ ចេះខឹង។

គុ. ទានប្រោស, ព្រះករុណាម្ចាស់សូរដូច្នេះខ្ញុំព្រះករុណាមិនដឹងឆ្លើយទេ។

ឆ. អើ កុល្លរ, ហ្នឹងហើយតើដែលអាចាថា ឯងនៅក្មេងពិបាកយល់
ណាស់ ហ្នឹងហើយណាៈ ដែលគេហៅថាចិត្តៗនៅក្នុងរូបកាយយើង ចេះ
ស្រឡាញ់ ចេះស្អប់ ចេះខឹង ចេះប្រកាន់, ចិត្តនេះកាលណាស្រឡាញ់អ្វីៗ ក្តី
ស្អប់អ្វីៗក្តី ខឹងនឹងគេក្តី គេហៅថាចិត្តសៅហ្មង ចិត្តប្រឡាក់ ចិត្តមិនស្អាត
ចិត្តដូច្នេះ ឈ្មោះថាចិត្តមិនបរិសុទ្ធ មិនល្អ, ចិត្តមិនបរិសុទ្ធមិនល្អនេះហើយ ដែល

នាំមនុស្សឱ្យធ្វើអាក្រក់, អំពើអាក្រក់នាំអ្នកធ្វើឱ្យបានទុក្ខទោស បានជាព្រះពុទ្ធ
ជាម្ចាស់ប្រដៅថា ត្រូវធ្វើចិត្តរបស់ខ្លួនឱ្យស្អាត ឱ្យល្អទៅ ព្រោះចិត្តស្អាត ចិត្តល្អ
រាំមនុស្សឱ្យធ្វើអំពើល្អ, អំពើល្អនាំអ្នកធ្វើឱ្យបាននូវសេចក្តីសុខស្រួល, មើចងង
ស្លាប់បានទេ ?

គុ. ទានប្រោស ស្លាប់បានហើយ, ប៉ុន្តែការជំរះដុសខាត់ចិត្តរបស់ខ្លួនឱ្យ
ស្អាតនោះ ត្រូវធ្វើដូចម្តេច ?

ឆ. អាត្មាពិតប្រាកដណាស់ ព្រោះកិច្ចនេះជ្រាលជ្រៅពេក ប៉ុន្តែ
ហើយចុះ កុល្លរងងចាំដល់ចំឡើងសីមសិក្សារៀនឱ្យស្គាល់វិធីជំរះចិត្ត ដោយ
ស្មារ ឥឡូវនេះកុំអាលគិតសិនចុះ អាត្មាត្រាន់តែប្រាប់ឯងឱ្យដឹងយ៉ាងរាក់ៗ បើ
លេណាឯងស្រឡាញ់អ្វីខ្លាំង ឯងនឹងខ្លាំង ត្រូវដឹងខ្លួនថា ឱចិត្ត របស់អញមិនល្អ
ហើយតើ ! ត្រូវឈប់ស្រឡាញ់ ត្រូវឈប់នឹង, បើឯងខ្ជិល ត្រូវតាំងចិត្តឱ្យរឹងប៉ឹង
រៀនទន្ទេញឱ្យម៉ឺងម៉ាត់, បើធ្វើបានត្រឹមប៉ុណ្ណេះក៏ឈ្មោះថាបានដុសខាត់ជំរះ
ចិត្តឱ្យស្អាតបានយ៉ាងមធ្យមដែរ ។ មើចងងស្លាប់ យល់ទេ ?

គុ. ទានប្រោស, ប៉ុណ្ណឹងក៏ល្មមស្តាប់យល់បានហើយ, ខ្ញុំព្រះករុណា
ពញចិត្តណាស់ ។ ទានប្រោស ព្រះគុដ្ឋសាសនា គឺពាក្យប្រៀនប្រដៅរបស់
ព្រះពុទ្ធមានតែប៉ុណ្ណេះទេ ឬក៏នៅមានច្រើនទៅទៀត ?

ឆ. បើ កុល្លរ អាត្មាបានប្រាប់ពីខាងដើមមកហើយតើ ឯងភ្លេចទេដឹង?
ព្រះពុទ្ធសាសនាមានច្រើនណាស់, ព្រះពុទ្ធបានត្រាស់ឡើងសំដែងផលប្រដៅ

សត្វលោកអស់៤៥ឆ្នាំ ធម៌ដែលព្រះអង្គសំដែងទាំងប៉ុន្មាន ហៅថា ព្រះតុទ្ធសាសនាទាំងអស់ ។ ព្រះធម៌ទាំងនោះ អ្នកណាអាចប្រតិបត្តិធ្វើតាម អ្នកនោះនឹងបានសេចក្តីសុខចម្រើន តាំងពីក្នុងបច្ចុប្បន្នកាលនេះទៅដល់អនាគត នឹងបានដល់នូវព្រះនិព្វានទៀត ។ ក្នុងថ្ងៃនេះ អាត្មាពន្យល់ចំពោះតែគោលព្រះពុទ្ធសាសនាទាំងបីយ៉ាង ដូចឯងបានដឹងរួចហើយ ប៉ុន្តែអាត្មាចង់ឱ្យឯងទន្ទេញឱ្យចាំ តាមពាក្យកាព្យជាបទកាកគតិ ដែលរូបរួមគោលព្រះពុទ្ធសាសនាទាំងបីនោះ ដូចខាងក្រោមនេះ ៖

ព្រះពុទ្ធបានត្រាស់ ប្រាកដជាក់ច្បាស់ ប្រៀនសូត្រនិករ ពាក្យប្រៀនប្រដៅ នោះហៅព្រះធម៌ ធម៌នោះបវរ ហៅពុទ្ធសាសនា ។ ព្រះសាសនានោះ ព្រះអង្គសង្គ្រោះ រួមជាមាត្រាមានត្រឹមបីយ៉ាង ជាឱវាទាឱ្យសត្វនានាចងចាំបានងាយ ។ មួយគឺកុំឱ្យ សព្វសត្វធ្វេសធ្លោយធ្វើតប សម្គាល់មួយគឺឱ្យធ្វើបុណ្យផងទាំងឡាយ មួយកុំពាយងាយធ្វើចិត្តឱ្យស្អាត។ គឺឱ្យជំរះចិត្តឱ្យស្រឡះ កុំឱ្យគ្រោតគ្រាត កុំឱ្យសៅហ្មង ដោយការប្រមាទនេះជាឱវាទនៃព្រះពុទ្ធ ។ បិដកទាំងបី ព្រះសូត្រវិន័យបរមគ្គធម្មា ពោលដោយសង្ខេប មានត្រឹមបីឃ្លា ដូចបានពណ្ណនា ខាងលើនេះហោង ។

គុ. សេចក្តីរូបរួមគោលព្រះពុទ្ធសាសនាទាំងបី ជាបទកាព្យនេះ ខ្ញុំព្រះករុណាទាំងអស់គ្នាពេញចិត្តណាស់ នឹងទន្ទេញឱ្យចាំដើម្បីកុំឱ្យភ្លេចគោលព្រះពុទ្ធសាសនា ។

ឆ. ឈឺយ កុញរ, ប៉ុណ្ណឹងល្មមហើយ ឯងទាំងអស់គ្នាដល់ពេលល្មម
ទៅផ្ទះហើយទៅចុះ, ប៉ុន្តែមុននឹងទៅឯងទាំងអស់គ្នាត្រូវកត់ពាក្យនមស្ការថ្វាយ
បង្គំព្រះធម៌យកទៅទន្ទេញឱ្យចាំ អាត្មាធ្វើជាពាក្យកាលបទព្រហ្មគីតិ ដូចខាង
ក្រោមនេះ :

យើងខ្ញុំសូមបង្គំ	ធម៌ឧត្តមប្រកបអង្គ
ប្រាំបីជាន់ត្រង់	របស់អង្គព្រះអរិយា ។
នាំសព្វចូលនិព្វាន	ទីដែលគ្មានក្តីទុក្ខា
ជាធម៌ដ៏ថ្លៃថ្លា	ធ្វើក្តីសុខស្ងប់សព្វកាល ។
យើងខ្ញុំសូមព្រះធម៌	គុណបរវរជ្ជយសម្រាល
ទុក្ខភ័យឱ្យបានស្រាល	ពិតឱ្យរនេះទៅហោង ។

ឡ. ទានច្រោស, ខ្ញុំព្រះករុណានិងមិត្រភក្តិរបស់ខ្ញុំព្រះករុណា បានចម្លង
រួចហើយ នឹងយកទៅទន្ទេញឱ្យចាំ ដល់ថ្ងៃស្អែកនឹងមកកាន់សំណាត់ព្រះគុណ
ម្ចាស់ ដើម្បីនឹងសិក្សាតទៅទៀត ។

ឆ. អើទៅចុះ! សុខិតា ហោថ! សូមឱ្យសុខសប្បាយទាំងអស់គ្នា ណាៈ!
ក្មេងទាំងអស់គ្នាទទួលថាៈ ព្រះករុណា! សាធុ! សាធុ!

ព្រះសង្ឃ

ដល់ពេលបង្រៀនរឿង ព្រះពុទ្ធសាសនា លោកធម្មធរៈ បានឆ្លើយ
និយាយនឹងពួកក្មេងៗជាសិស្សថា :

ពីម្សិលមិញ អាត្មាបានបង្រៀនរឿងព្រះពុទ្ធសាសនាយ៉ាងសង្ខេប ម៉េច
ឯងរាល់គ្នាចាំបានហើយឬ? ក្មេងទាំងអស់ឆ្លើយថា ទានព្រាសចាំហើយ។ លោក
ធម្មធរៈ និយាយតទៅទៀតថា អាត្មាបង្រៀនដូច្នេះ ដោយឃើញឯងទាំងអស់
គ្នានៅក្មេងណាស់ បើបានយល់ត្រឹមប៉ុណ្ណេះក៏សមគួរដល់ជាតិរបស់ខ្លួនយើង
ដែលជាអ្នកកាន់ពុទ្ធសាសនាដែរហើយ កាលណាឯងរាល់គ្នាចាំរឿងពុទ្ធន
ឡើង សឹមសិក្សាតទៅទៀត ។ លោកធម្មធរៈឆ្លើយនិយាយ ប៉ុណ្ណេះហើយ ក៏
ក្រោកឡើងទៅសរសេរអក្សរធំៗនៅលើក្តារខ្មៅបញ្ឈរថា ព្រះសង្ឃ ហើយ
ហៅក្មេង១នាក់ផ្សេងឈ្មោះឧទ័យឱ្យមកមើល។ ឧទ័យ ក្រោកឡើងដើរទៅជិត
ក្តារសរសេរអានថា ព្រះសង្ឃ ។

ធម្មធរៈ អើឯងអានហ្នឹងត្រូវហើយ ប៉ុន្តែឯងត្រូវចាំឈ្មោះគេសរសេរ
អក្សរ ស ប្រកបនឹងតួរ ង តម្រួតជើង ង តែមិនដាក់ជើងអក្សរ ង មិនត្រូវទេ
ព្រោះពាក្យនេះជាបាលី ។

ឱ. ទានព្រាស ចាំបានហើយ ប៉ុន្តែខ្ញុំព្រះករុណាឆ្ងល់, ហេតុម្តេចម្តេច
ក៏ចាំយកពាក្យបាលីមកប្រើ? ចុះបើយើងប្រើតែពាក្យខ្មែរសុទ្ធមិនបានឬ ?

ឆ. មិនបានទេ ឧទ័យ, ព្រោះភាសាខ្មែរយើងលាយដោយភាសាបាលី,

ភាសាសំស្ក្រឹតប្រហែល៣០ភាគរយ ប៉ុន្តែភាសាបាលី និងសំស្ក្រឹតទាំងនោះ ជាពិ
 ខ្មែរយើងទោះបីមិនចេះក៏គង់អាចនិយាយបាន ស្តាប់បានគ្រាន់តែមិនបានជ្រាល
 ជ្រៅប៉ុណ្ណោះ ទាំងសរសេរក៏មិនសូវត្រឹមត្រូវ តែបើអ្នកណាគេយកចិត្តទុកដាក់
 អ្នកនោះអាចនិយាយ, អាចសរសេរ ព្រមទាំងដឹងសេចក្តីដោយជ្រាលជ្រៅបាន។
 ប្រសិនបើគិតរើសយកបាលី និងសំស្ក្រឹតចេញឱ្យអស់ ទុកឱ្យនៅសល់តែភាសា
 ខ្មែរសុទ្ធ នោះខ្មែរលែងនិយាយការអ្វីកើតហើយ ។ ឧទ្ទេយងងត្រូវដឹង ប្រទេស
 ទាំងអស់ក្នុងលោក គេមិនដែលបង្ហាញភាសាឱ្យខ្លី ឱ្យតិចចុះទេ ពីគេមានគណៈ
 កម្មការបង្កើតភាសាបន្ថែម ឱ្យមានកាន់តែច្រើនឡើងៗ តាមចំនួនមនុស្សនឹង
 របស់ប្រើប្រាស់ ដែលកាន់តែមានច្រើនៗ ប្លែកៗឡើង ។ ប្រទេសយើងក៏ដូចជា
 ប្រទេសគេឯទៀតៗដែរ កាលណាភាសាយើងយកទៅប្រើមិនគ្រប់សព្វ ត្រូវតែ
 បង្កើតពាក្យថ្មី ដោយជ្រើសរើសយកភាសាបាលីខ្លះ សំស្ក្រឹតខ្លះមកផ្សំ ដើម្បីឱ្យ
 សម្បូរភាសាឡើង, សម័យសព្វថ្ងៃនេះ ក៏កំពុងតែមានការបង្កើតភាសាបន្ថែមជា
 និច្ច ។ ហេតុនេះ យើងដែលជាកូនខ្មែរ គួរតែរំលឹកប្រឹងរៀនឱ្យបានចេះដឹងភាសា
 សម្រាប់ជាពិ ទោះបីភាសានោះក្លាយមកពីភាសាអ្វី ក៏ត្រូវឱ្យដឹង មិនត្រូវបោះបង់
 ទ្រាន់នីតិវិធីរបស់ខ្លួន ដោយសេចក្តីខ្ជិលច្រអូសទេ ព្រោះភាសាក្នុងលោកសព្វ
 ថ្ងៃ កាន់តែចំរើនឡើងៗ ហើយរាយផ្សាយពីប្រទេសមួយទៅប្រទេសមួយ បើ
 យើងមិនរំលឹក ហើយយើងយកការខ្ជិលច្រអូសមកដាក់ពីមុខ យើងនឹងធ្លាក់ទៅ
 ក្នុងរណ្តៅនៃសេចក្តីងងឹតល្ងង់ នាំឱ្យអាប់ឱនយ៉ាងធំសម្បើមទៅក្នុងអនាគត

កុំខាន ។

ហេតុនេះ, ឧទ័យឯងត្រូវតាំងចិត្តខ្លួនឯង ព្រមទាំងបបួលមិត្តភក្តិ ទាំងអស់គ្នា ឱ្យតាំងចិត្តគិតរៀនឱ្យចេះភាសារបស់ខ្លួនយ៉ាងច្បាស់លាស់ ដើម្បីឱ្យ ដឹងថា ពាក្យនេះជាពាក្យខ្មែរសុទ្ធ ឬជាពាក្យបាលី, សំស្ក្រឹត ឬក៏ជាពាក្យក្លាយ មកពីពាក្យរបស់ជាតិណា ត្រូវសរសេរដូចម្តេចទើបត្រឹមត្រូវ? កុំចុញទ្រាន់ កុំ ខ្ជិលក្នុងការរៀនសូត្រឡើយ ។

ឱ. ករុណា, ខ្ញុំព្រះករុណាមិនចុញទ្រាន់ទេ ប៉ុន្តែឮគេនិយាយថា អស់ លោកអ្នកចេះភាសាបាលីសំស្ក្រឹត គិតយកតែបាលីសំស្ក្រឹតមកប្រើ ឱ្យតែលំបាក ស្តាប់តាំងពីយូរណាស់មកហើយ, ខ្ញុំព្រះករុណាមិនដឹងជាភាសាខ្មែរយើង លាយ ដោយភាសាបាលីសំស្ក្រឹតដូច្នេះសោះ ឥឡូវនេះដឹងហើយ យល់ហើយ, តាំងពី ថ្ងៃនេះទៅ ខ្ញុំព្រះករុណានឹងខំប្រឹងរៀនឱ្យចេះដឹង ។

ឆ. អើ បើឯងយល់ហើយ អាត្មាអរណាស់, ឥឡូវនេះអាត្មានឹងសួរឯង តទៅទៀត, ព្រះពុទ្ធសាសនាឯងបានរៀនពីថ្ងៃមុនរួចទៅហើយ ។ ឯងដឹងទេ អ្នកណាជាអ្នករក្សាព្រះពុទ្ធសាសនា ឱ្យបានបិតថេរយូរអង្វែងអស់២៥៣៤ ^{៤៩} ឆ្នាំមក នេះ ?

ឱ. ទានប្រោស ខ្ញុំព្រះករុណាមិនដឹងទេ ។

ឆ. អីឯងមិនដឹងទេ, ព្រះសង្ឃណា! លោកជាអ្នកថែរក្សាព្រះពុទ្ធ សាសនាឱ្យបិតថេរមក, មិនមែនត្រឹមតែរក្សាប៉ុណ្ណោះទេ ព្រះសង្ឃមានភារៈ

ក្នុងការប្រព្រឹត្តិកាន់ផ្ទាល់ខ្លួន តាមព្រះពុទ្ធសាសនាផង ជួយដឹកនាំជនទាំងឡាយ
ឱ្យជឿកាន់តាមព្រះពុទ្ធសាសនាផង ។

ខ. ទានប្រោស, បើដូច្នោះ ព្រះសង្ឃលោកមានការរវល់ច្រើនណាស់
ក្នុងរឿងព្រះពុទ្ធសាសនា ។

ឆ. ព្រះសង្ឃលោកមានការរវល់ច្រើនណាស់ ក្នុងរឿងព្រះពុទ្ធសាសនា
ព្រោះកាលព្រះពុទ្ធគង់នៅឡើយ ព្រះអង្គបានប្រគល់កិច្ចការរបស់ព្រះអង្គ ឱ្យពួក
សង្ឃសម្រេច ទ្រង់ទុកពួកសង្ឃជាធំក្នុងកិច្ចការគ្រប់យ៉ាង ទាំងព្រះអង្គឯងក៏
រាប់ចូលក្នុងពួកសង្ឃដែរ ។ លុះឥតពិព្រះពុទ្ធទៅ នៅមានតែព្រះសង្ឃជាអ្នក
តំណាងព្រះពុទ្ធ តំណាងព្រះពុទ្ធសាសនាគឺ ឡោះឆប័រ ធ្វើកិច្ចការគ្រប់យ៉ាង
ក្នុងព្រះពុទ្ធសាសនា ។

ខ. ទានប្រោស, បើដូច្នោះព្រះសង្ឃមានយូរហើយ កាលព្រះពុទ្ធគង់
នៅម្លេះ ។

ឆ. ឱ ឧទ័យមិនដឹងទេតើ, កាលព្រះពុទ្ធគង់នៅ ព្រះសង្ឃថ្នាក់
ខ្ពស់ដែលហៅថា អធិបតីសង្ឃ ក៏មាន, ព្រះស្សីជាបុព្វជន ដែលហៅថា សង្ឃតិ-
សង្ឃ ដូចសង្ឃក្នុងសម័យឥឡូវនេះក៏មាន។ តែឧទ័យ, រឿងព្រះសង្ឃនោះ
មានកិច្ចត្រូវនិយាយច្រើនណាស់ ព្រោះព្រះសង្ឃនោះមានគុណសម្បត្តិ គួរជន
ទាំងឡាយគោរពបូជាជានិច្ចដូចជា ឡោះពុទ្ធ នឹងឡោះឆប័រដែរ ប៉ុន្តែក្នុងពេលនេះ
អាត្មាមិនចង់និយាយពន្យល់ឯងទេ ព្រោះឯងនៅក្មេងណាស់ កុំអាលស្លាប់ កុំ

អាសរៀនរឿងព្រះសង្ឃឱ្យពិស្តារពេកចុះ ត្រូវរៀនឱ្យដឹងតែរឿងព្រះសង្ឃក្នុង
កាលឥឡូវនេះ ដែលល្មមសង្កេតទៅឃើញនឹងភ្នែកយ៉ាងជាក់ច្បាស់ជាមុនសិន
លុះដល់ឯងធំឡើង ចាំសិក្សាតទៅទៀត ។

ឧ. ករុណា, បើដូច្នោះ សូមព្រះគុណម្ចាស់មេត្តាពន្យល់យ៉ាងណា ឱ្យ
ខ្ញុំព្រះករុណាបានយល់ អំពីរឿងព្រះសង្ឃក្នុងបច្ចុប្បន្ននេះឱ្យទាន ។

ឆ. ឧទ័យ, ព្រះសង្ឃសព្វថ្ងៃនេះ ជាប់ពូជកអំពីព្រះសង្ឃជាន់មុនៗ មក
ដែរ ។ ព្រះសង្ឃលោកអាស្រ័យនៅក្នុងវត្តអារាម លោកធ្វើកិច្ចការផ្សេងអំពី
គ្រហស្ថ គឺលោកធ្វើការងារចំពោះទៅលើផ្លូវព្រះពុទ្ធសាសនា ឬផ្លូវធម៌ ។ ត្រង់
កិច្ចការរបស់គ្រហស្ថ ដូចជាធ្វើស្រែចំការ, ធ្វើជំនួញជាដើម ព្រះសង្ឃលោក
មិនធ្វើទេ ។

ឧ. ទានប្រោស, ព្រះសង្ឃបើលោកមិនធ្វើស្រែចំការជាដើមទេ ហេតុ
ម្តេចក៏លោកបានអាហារភោជនធាន់ចិញ្ចឹមជីវិតរាល់ថ្ងៃ? ទាំងទឹកផ្លែឯវត្តអារាម
ដែលលោកអាស្រ័យនៅ ហេតុដូចម្តេចក៏ចេះតែមាន ?

ឆ. បើ ឧទ័យឯងមិនដឹងទេឬ? សព្វថ្ងៃនេះ ពួកព្រះសង្ឃលោកដើរ
សូមគេ គឺដើរបិណ្ឌចាតចង្ហាន់ ជូនកាលពួកគ្រហស្ថគេយកមកប្រគេនលោក
ដល់វត្តក៏មាន ទាំងទីវត្តអារាមមានកុដិសាលាវិហារជាដើម ក៏ពួកគ្រហស្ថគេ
ប្រគល់គ្នាយកទៅកសាងប្រគេនឱ្យលោកនៅដែរ មិនតែប៉ុណ្ណោះឡើយ គ្រហស្ថ
តែងគោរពនមស្ការ ឬជាចំពោះព្រះសង្ឃទាំងនោះផងទៀត ។

ឱ. ទានប្រោស, បើដូច្នោះព្រះសង្ឃដូចជាស្រួលណាស់ ឥតធ្វើការងាររករបរអ្វីសោះ មានគេឱ្យស្រាប់ៗទាំងទីលំនៅក៏គេធ្វើឱ្យស្រាប់ៗដែរ ហើយថែមទាំងមានគេគោរពបូជាផងទៀត, ខ្ញុំព្រះករុណានឹកទៅគួរឱ្យឆ្ងល់ណាស់ ហេតុម្តេចក៏ពួកគ្រហស្ថនាំគ្នាលើកដំកើងព្រះសង្ឃឱ្យនៅជាសុខស្រួលអីម្ល៉េះ?

ឆ. ឱ ឧទ័យ, ព្រះសង្ឃដែលមិនធ្វើការងារដូចគ្រហស្ថ ហើយមាន ពួកគ្រហស្ថគេជួយឱ្យចង្អាន់ គេគោរពយ៉ាងនេះ មិនមែនព្រះសង្ឃទាំងនោះ នៅចំនេរស្រួលទេ គឺព្រះសង្ឃទាំងនោះមានការងារច្រើនណាស់ ប៉ុន្តែជាការងារផ្សេងពីគ្រហស្ថ ។ ឧទ័យឯង ចាំស្តាប់អាជ្ញានិយាយឱ្យស្តាប់ពីការងាររបស់ព្រះសង្ឃដូចខាងក្រោមនេះ :

១. វត្តអារាមដែលគ្រហស្ថគេធ្វើរួចហើយ ព្រះសង្ឃនៅថែរក្សាវត្តអារាមនោះឱ្យស្អាតបាតសមរម្យ ជាទីដឹកលំព្រះពុទ្ធសាសនាព្រមទាំងជួយចាត់ចែងកិច្ចការគ្រប់យ៉ាងក្នុងវត្តអារាម ដែលទាក់ទងដល់ផ្លូវព្រះពុទ្ធសាសនា,

២. ព្រះសង្ឃខំរៀនសូត្រធម៌វិន័យជាច្បាប់ ខាងព្រះពុទ្ធសាសនាឱ្យបានចេះដឹង លុះចេះដឹងហើយ ខំប្រព្រឹត្តិកាន់តាមច្បាប់ព្រះពុទ្ធសាសនាឱ្យបានត្រឹមត្រូវចំពោះខ្លួនឯង ,

៣. ខំពន្យល់ពួកគ្រហស្ថឱ្យចេះដឹងច្បាប់ព្រះពុទ្ធសាសនា ហើយដឹកនាំគេឱ្យចូលកាន់ព្រះពុទ្ធសាសនាផងទៀត ដោយវិធីទេសនាពន្យល់ខ្លះ ដោយវិធី

បង្ហាត់បង្រៀនខ្លះ ។ល។

កិច្ចទី៣នេះ ឈ្មោះថាព្រះសង្ឃបានដឹកនាំប្រជាជន ឱ្យមានសណ្តាប់ធ្នាប់ល្អ មានសីលធម៌ប្រពៃ សមជាពលរដ្ឋក្នុងប្រទេសត្រាកដដូចជា ព្រះសង្ឃបានជួយដល់រដ្ឋាភិបាលមួយចំណែកក្នុងការណែនាំប្រជារាស្ត្រឱ្យមានសីលធម៌ ។

ម្យ៉ាងទៀត, ឧទ្ទិសយកក្នុងក្រុងមិនសូវដឹងទេ តាំងពីបូរាណកាលមក វត្តអារាមនីមួយៗ ក្នុងប្រទេសយើងនេះ ទុកដូចជាសាលារៀនសម្រាប់ពួកយុវជន ត្រកូលណាដែលមានកូនប្រុសតាំងពីអាយុ៧-៨ឆ្នាំឡើងទៅ, គេយកកូនទាំងនោះ ឱ្យទៅរៀនអក្សរសាស្ត្រខ្មែរឯវត្ត, លោកត្រូវចៅអធិការវត្ត បានចាត់ឱ្យព្រះសង្ឃក្នុងវត្តបង្រៀនអក្សរឱ្យចេះដឹង ព្រមទាំងបង្ហាត់បង្រៀនធម៌អាទិព្រះពុទ្ធសាសនាទៀតផង ដរាបទាល់តែក្មេងទាំងនោះ បានចេះដឹងអក្សរសាស្ត្រសម្រាប់ជាតិ ឥតមានទាយកតម្លៃឈ្នួលអ្វីពីឪពុកម្តាយក្មេងទាំងនោះទេ ហេតុនោះលោកសង្ឃក្នុងវត្ត ទុកជាគ្រូបង្រៀនកូនអ្នកស្រុកយ៉ាងថ្លៃថ្នូរ, កិច្ចដែលព្រះសង្ឃជួយចុះក្នុងការបង្ហាត់បង្រៀននេះ ឈ្មោះថាព្រះសង្ឃ ជួយដល់រដ្ឋាភិបាល ជួយឱ្យបានចម្រុងចម្រើនដល់ប្រទេសមួយចំណែក ។ លុះតមករាជការក្នុងប្រទេសយល់ឃើញថា ពួកពលរដ្ឋពេញចិត្តនឹងវត្តអារាមណាស់ ពេញចិត្តនឹងយកកូនចៅឱ្យទៅនៅសិក្សាក្នុងវត្តអារាមក៏បាន ចាត់ចែងឱ្យមានសាលារៀនក្នុងវត្ត ចាត់ត្រូវឱ្យទៅបង្រៀនដើម្បីឱ្យក្មេងៗបាន ចម្រើនចំនេះវិជ្ជាខ្ពស់ឡើងទៀត ត្រូវទាំងនោះជាភារៈលើរាជការចិត្តរួម ។

ចំណែកព្រះសង្ឃក្នុងវត្ត ទោះបីផុតពីកិច្ចបង្ហាត់បង្រៀនអក្សរសាស្ត្រ ខ្លួនឯងខ្លះហើយក៏ដោយ គង់តែនៅមានការទទួលភារៈជួយកសាងសាលារៀន, ជួយចិញ្ចឹមក្មេងៗដែលម្តាយឪពុកទំលក្រ ឬដែលនៅឆ្ងាយយកមកធ្វើទុកនៅ វត្ត, ជួយរំលឹកដាស់តឿនប្រដៅក្មេងៗឱ្យខិតខំសិក្សារៀនសូត្រជានិច្ច, កិច្ចនេះក៏ ឈ្មោះថាព្រះសង្ឃបានរំលែកកម្លាំងពីកិច្ចការខាងព្រះពុទ្ធសាសនា ទៅជួយដល់ រាជការផែនដីនាំឱ្យរដ្ឋាភិបាលបានច្នៃចិត្តគំនិតមួយចំណែកដោយសារព្រះសង្ឃ។

នៅទីក្រុងសព្វថ្ងៃនេះ ក្នុងទីវត្តអារាមផ្សេងៗ មានវត្តឧណ្ណាលោមជា ដើម សុទ្ធតែមានពួកក្មេងៗនៅគ្រប់តំបន់ក្នុងព្រះរាជអាណាចក្រ ម្តាយឪពុកបាន យកមកធ្វើទុកឱ្យនៅរៀនសូត្រជាចំនួនច្រើន, ក្មេងទាំងនោះសុទ្ធតែព្រះសង្ឃ ជួយចិញ្ចឹម ជួយឱ្យកន្លែងអាស្រ័យនៅដោយឥតមានចេញថ្លៃ ហើយបានចូល រៀនក្នុងសាលារាជការដរាបដល់បានចេះអីៗ ហើយចេញទៅធ្វើការរាជការ ក៏មានចំនួនច្រើនណាស់តំពីយូរមកហើយ ។ សព្វថ្ងៃនេះ ក៏នៅតែមានក្មេងៗ មកអាស្រ័យនៅតាមវត្តអារាមក្នុងមួយវត្តៗមានចំនួន១០០ នាក់ក៏មាន២០០នាក់ ក៏មាន ច្រើនជាងនេះក៏មាន សុទ្ធតែព្រះសង្ឃក្នុងវត្ត លោកជួយគ្រប់គ្រងរក្សា ឱ្យបានសុខស្រួលដោយអាហារ នឹងទីលំនៅ, កិច្ចនេះក៏ឈ្មោះថា ព្រះសង្ឃជួយ សង្គ្រោះដល់ប្រជាជនទំលក្រ, ជួយដល់រដ្ឋាភិបាល ជួយដល់ប្រទេស ។

ឱ. ព្រះគុណម្ចាស់ ពន្យល់ពីវត្តអារាម នឹងព្រះសង្ឃនៅទីក្រុងភ្នំពេញ ឃើញថាមានប្រយោជន៍ណាស់, ទានប្រោស ចុះវត្តអារាមនៅខេត្តក្រៅដូច

ម្តេចទៅ ?

ឆ. ឧទ័យ, នៅខេត្តក្រចេះដូចជានៅទីក្រុងពេញដែរ ប្លែកគ្នាតែត្រង់ មានចំនួនក្មេងតិចនឹងច្រើនប៉ុណ្ណោះ ព្រោះប្រជាជនខ្មែរពេញចិត្តនឹងវត្តអារាម ណាស់ មិនមែនត្រឹមតែទុកវត្តអារាមជាកន្លែងសម្រាប់ឱ្យកូនចៅនៅរៀនសូត្រ សម្រាប់ធ្វើបុណ្យទានយកផលប៉ុណ្ណោះឡើយ ថែមទាំងទុកវត្តអារាមជាកន្លែង សម្រាប់បន្ថែមបង់នូវទុក្ខព្រួយផងទៀត ទុកវត្តអារាមជាសូនច្បារឱ្យទានរបស់ ខ្លួនសម្រាប់ចូលទៅលំហែនាំឱ្យចូរចិត្តគំនិត១ចំណែកបាន ។ ហេតុនេះ បានជា ប្រជាជនខ្មែរនាំគ្នាទៅនៅធ្វើជាភូមិភាគ ក្នុងទីណាដែលឥតមានវត្តអារាមនៅ ជិតក៏តាំងផ្តើមនាំគ្នាសូមអនុញ្ញាតកសាងវត្តឱ្យមានឡើង ។

ឧទ័យ ព្រះសង្ឃដែលនៅក្នុងវត្តអារាម ក្នុងព្រះពុទ្ធសាសនា លោក បំពេញកិច្ចការក្នុងព្រះពុទ្ធសាសនាផង លោកជួយឧបត្ថម្ភប្រជាជន ជាពលរដ្ឋ ក្នុងប្រទេសផង ជួយឱ្យរដ្ឋាភិបាលបានចូរស្រាលមួយចំណែកផង ។

អាស្រ័យហេតុដូចមានខាងលើនេះ ទើបប្រជាជនក្នុងប្រទេស ក្រឡប់ ជួយដល់ព្រះសង្ឃវិញ ដោយប្រភេទអាហារភោជន, ដោយធ្វើវត្តអារាមឱ្យគង់ នៅ ព្រមទាំងមានចិត្តរក្សាគោរពបូជាដល់ព្រះសង្ឃផងទៀត ដោយយល់ឃើញ ថា ពួកព្រះសង្ឃលោកធ្វើការនាំឱ្យមានផលប្រយោជន៍ សំខាន់ណាស់ដល់ព្រះ ពុទ្ធសាសនាផង ដល់ប្រទេសជាតិផង មិនមែនឥតប្រយោជន៍ឡើយ ។ ម៉េចឯង យល់ទេ, ស្តាប់បានទេ ?

ឧ. ទានព្រេតស, យល់ហើយ ស្តាប់បានហើយ, បើតាមព្រះថេរដិកា ដែលរៀបរាប់មកនេះ ឃើញថាព្រះសង្ឃមានកិច្ចការច្រើនណាស់ ហើយកិច្ចការ របស់ព្រះសង្ឃ សុទ្ធតែជាការមានប្រយោជន៍ ប៉ុន្តែខ្ញុំព្រះករុណាឆ្ងល់ណាស់ ហេតុអ្វីចម្លេចបានជាមានមនុស្សខ្លះពុំដឹង ហើយចេះតែនិយាយថា ព្រះសង្ឃពុំ មានកិច្ចការអ្វីដែលនាំឱ្យមានផលប្រយោជន៍សោះឡើយ ?

ឆ. ឧទ្ទិសឯងកុំឆ្ងល់អ្វី, ព្រោះមនុស្សណាពុំដែលចូលទៅក្នុងវត្តអារាម ពុំដែលមានការត្រាស់យជាមួយនឹងព្រះសង្ឃ ពុំដែលបានសិក្សា រឿងព្រះពុទ្ធ សាសនាសោះ មនុស្សនោះពុំអាចដឹងកិច្ចការរបស់សង្ឃឡើយ ព្រមទាំងមិនដឹង ច្បាប់ព្រះពុទ្ធសាសនាផងទៀត ។

ឧ. ទានព្រេតស, រឿងព្រះគុណមានថេរដិកានោះមែនណាស់ហើយ ខ្ញុំព្រះករុណាស្តាប់បានណាស់, ទានព្រេតសរឿងខាងព្រះសង្ឃអស់ត្រឹមប៉ុណ្ណឹង ឬក៏នៅមានទៀត ខ្ញុំព្រះករុណាចង់ដឹង ច្រើនតទៅទៀត ។

ឆ. ឧទ្ទិស រឿងព្រះសង្ឃនោះនៅមានច្រើនណាស់ ដូចអាថ្នាបានប្រាប់ ឯងពីខាងដើមខ្លះមកហើយ, ព្រះសង្ឃក្នុងព្រះពុទ្ធសាសនានេះ លោកចែកជា ពីប្រភេទគឺប្រភេទទី១ហៅថា អរិយសង្ឃៗ នោះលោកបានសម្រេចមគ្គផល តាំងពីសោតាបត្តិមគ្គរហូតដល់អរហត្តផល។ ប្រភេទទី២ ហៅថា សម្មាសង្ឃៗ នោះជាបុព្វជននៅប្រកបដោយ លោភៈ ទោសៈ មោហៈ ដូចជាគ្រហស្ថដែរ ប៉ុន្តែលោកខំប្រព្រឹត្តិប្រតិបត្តិតាមពុទ្ធឱវាទ ខំទូន្មានចិត្ត ខំហាត់ចិត្ត ដើម្បីឱ្យ

លោកៈ ទោសៈ មោហៈ ឃ្លាតស្រាលចេញ ពីសន្តានចិត្ត ។

ឧទ័យ រឿងព្រះសង្ឃនោះ អាត្មាមិនអាចនឹងនិយាយពន្យល់ឯងក្នុង
ពេលនេះឱ្យចប់សព្វគ្រប់បានឡើយ ទុកជាទំនិយាយឱ្យច្រើនពេកទៅ ក៏ឯង
មិនងាយនឹងត្រងត្រាប់ចាំបានសព្វគ្រប់ដែរ, ឈ្លើយប៉ុណ្ណឹងចុះ ប៉ុន្តែឯងត្រូវ
ចាំកុំភ្លេចណោះ, អាត្មាបានពន្យល់ឯងក្នុងថ្ងៃ ដំបូងពីរឿងព្រះពុទ្ធក្នុងថ្ងៃទី២ ពី
រឿងព្រះពុទ្ធសាសនា ឬព្រះធម៌ ក្នុងថ្ងៃទី៣នេះ ពីរឿងព្រះសង្ឃទាំងបីនេះ
ហៅថា **វិនិច្ឆ័យ** ជាវត្ថុសម្រាប់គោរពនមស្ការឬជារបស់អ្នកកាន់ព្រះពុទ្ធ
សាសនាជានិច្ចនិរន្តរ៍ ។ អាត្មាសូមបញ្ចប់ត្រឹមប៉ុណ្ណេះហើយ ប៉ុន្តែឱ្យឯងរៀន
ពាក្យសម្រាប់នមស្ការព្រះសង្ឃផង អាត្មាសរសេរជាពាក្យកាលបទព្រហ្មគិរិ
ដូចខាងក្រោមនេះ ៖

យើងខ្ញុំសូមបង្គំ	សង្ឃឧត្តមលោកបរិសុទ្ធ
សន្តានចិត្តឃ្លាតផុត	ពីកិលេសគ្រឿងសៅហ្មង ។
លោកជាទីពឹងណាមួយ	ស្រែបុណ្យថ្ងៃនៃជនផង
ទាំងជាអ្នកចម្លង	ជននានាឱ្យដល់ត្រើយ ។
ព្រះសង្ឃកំពង់សត្វ	លោកលះកាត់ទោសអស់ហើយ
មានចិត្តពុំកខ្លើយ	យោងខ្លួនហើយយោងគេផង ។
សូមឱ្យគុណព្រះសង្ឃ	ជួយស្រោចស្រង់ឱ្យកន្លង
ឱ្យយើងខ្ញុំបានឆ្លង	ដល់ត្រើយត្រាណក្សេមក្សាន្តហោង ។

ឧទ្ទិសបានឆ្លើយតបថា ខ្ញុំព្រះករុណានឹងមិត្តភក្តិទាំងអស់គ្នា នឹងយក
ចិត្តទុកដាក់ទទួលទិវាព្រះគុណ ដែលមេត្តាប្រៀនប្រដៅឱ្យយើងខ្ញុំព្រះករុណា
ស្គាល់ព្រះរាជត្រ័យយ៉ាងសង្ខេបនេះ កទៅយើងខ្ញុំព្រះករុណានឹងសិក្សាបណ្តើរៗ
ដើម្បីឱ្យបានចេះដឹងជ្រាលជ្រៅតទៅទៀត ។

ឆ. អើ ល្អហើយ, ត្រូវខិតខំប្រឹងរៀនសូត្រ ព្រមទាំងត្រូវប្រតិបត្តិឱ្យបាន
ត្រឹមត្រូវតាមលំអានសីលធម៌របស់ឯងជាកុមារទាំងអស់គ្នាចុះ, ប៉ុន្តែមុននឹងចេញ
ពីនេះទៅ, ត្រូវនាំគ្នាចម្លងប្រភេទនៃការសិក្សាសង្ខេបយកទៅរៀនទាំងអស់គ្នា
ក្នុងពេលដែលមានទំនេរ ។

ការសិក្សាដោយសង្ខេបមាន៤ប្រភេទគឺ :

១. វិជ្ជាសិក្សា រៀនចំណេះមានអក្សរសាស្ត្រជាដើម,

២. កម្មសិក្សា រៀនកាន់ការ គឺរៀនឱ្យចេះធ្វើការ,

៣. ចរិយាសិក្សា រៀនរក្សាមាយាទ,

៤. កាយបរិហារសិក្សា រៀនរក្សារូបកាយ ឱ្យមានអនាម័យ សុខភាព ។

ឯងរាល់គ្នាត្រូវយល់ថា មនុស្សម្នាក់ៗ បើលុះតែមានការសិក្សាយ៉ាង
តិចត្រឹម៤ប្រភេទប៉ុណ្ណេះ ទើបអាចកាន់ខ្លួនឱ្យសមប្រកបតាមគោលបំណងរបស់
ខ្លួនបាន ។

លុះកុមារទាំងអស់បានចម្លងប្រភេទការសិក្សារួចហើយ, លោក ធម្មចរៈ
ក៏និយាយទៅរកកុមារទាំងនោះថា ឥឡូវដល់ពេលល្ងមទៅផ្ទះហើយ, នាំគ្នាទៅ

ផ្ទះចុះ ! សុខិតា ហោថ សូមឱ្យសុខសប្បាយទាំងអស់គ្នាណាៈ!
កុំមានទាំងអស់នោះទទួលថា សាចុ! សាចុ!

ចប់



បណ្ណាមិកៈព្រះយេស៊ូ

“អ្នកនរវត្ថុ”

(បទពាក្យព្រឹត្តិ)

ហែអស់យុវជនអ្នកកំសត់
 សមអ្នកនឹងឥតមានតម្លៃ
 គួរអ្នកកុំភ្លេចវត្ថុលំនៅ
 គួរដឹងគុណវត្ថុកុំបង្ហោច
 បើព្យាបាលទៅសួរពីការរៀន
 អ្នកកុំនិយាយបង្វែងដាន
 កុំពោលបង្កូតបូកដូចចិ
 បង្វែងបំភ្លើសបំភ្លេចវត្ថុ
 តាយវត្ថុជាភោជន៍មានព្រលឹង
 រៀនសូត្រវិជ្ជាមានពោរពាស
 តាយវត្ថុតាយផ្ទះដូចតែគ្នា
 ផ្អែកហើយរៀនសូត្រចេះខ្លីចខ្លី
 ចងចាំចេះចប់សព្វវិជ្ជា
 ស្មោះស្ម័គ្រចូលរួមធ្វើបដិវត្តន៍
 ជាតិត្រូវការអស់អ្នកយុវជន

បើកុំបានវត្ថុជ្រកអាស្រ័យ
 យប់ថ្ងៃហួសទៅឥតប្រយោជន៍
 ទោះអ្នកចេញទៅឆ្ងាយស្រឡាច
 ប្រយោជន៍នឹងផលផ្តល់ពុំខាន។
 ចំណេះរៀនទាំងប៉ុន្មាន
 ត្រូវប្រាប់ថាបានចេះព្រោះវត្ថុ ។
 ចែងស្តីតាមត្រង់កុំបំភ្លាត់
 ក្រែងទោសទាញទាត់ឱ្យវិនាស។
 គួរនឹករលឹកប្រឹងរៀន
 ដុះដាលដេរដាសកើតវិន័យ ។
 ចំអែកអាត្មាមានដីទី
 មុនីកើតមានដោយសារវត្ថុ ។
 សាមគ្គីសាមគ្គាកុំភ្លាំងភ្លាត់
 ដើរត្រង់ប្រាកដសង្គមនិយម ។
 កុំរុញទុំរុនទន់រលំ

កសាងការពារជាតិពុះដុំ
ប៉ុលពតឫស្សីអន្ស៊ីយ៍
ពុំព្រមបញ្ឈប់ការរុករាន
សាចុ ! សូមឱ្យអ្នកបានសុខ
ជាជនសប្បុរសរបស់រដ្ឋ

រួមសងគំនុំខ្មែរបីលាន ។
សាហាវព្រៃផ្សៃចោរសាមាឡ
កំទេចឱ្យបានសាងបដិវត្តន៍ ។
និរទុកនិរភ័យសិរីភូមិ
មានបែបមានបទប្រសើរហោង។

ជីវិត ១៩៨០ — — — ប្រាក់ ៥០០

ព្រះពុទ្ធសាសនាសង្ខេប



